

శుభవాస్తు

నురేష్ సిద్ధాంతి, సెల్ : 98481 14778

www.subhavaastu.com

దాసరి మునిదాసు,

పాతాళ గంగ రోడ్డు, శ్రీశైలం, కర్నూల్ జిల్లా.

నూతన సంవత్సర శుభాకాంక్షలు. కొత్త సంవత్సరము అంతయూ మీరు కోరుకున్న విధంగా జరిగి సుఖ శాంతులతో మనశ్శాంతితో భోగ భాగ్యాలతో మీరు, మీ కుటుంబము ఆనందంగా గడపాలని భగవంతుణ్ణి ప్రార్థిస్తున్నాను. మీకు తెలుసు గత 5 సంవత్సరాలుగా నేను క్యాలెండర్ రాస్తున్న విషయము. వాస్తు శాస్త్రంపై ప్రజలకు అవగాహన కలగడము చాలా ముఖ్యము. తద్వారా అనేక సమస్యల నుంచి మనము బయట పడే అవకాశము చాలా వుంది. క్యాలెండర్ ద్వారా మాత్రమే కాకుండా నేను వాస్తు శాస్త్రంపై పరిశోధనలను ఎన్నో కావించి 14 పుస్తకాలను ప్రజలకు అందించడము జరిగినది. ఇందులో **శుభవాస్తు మరియు వీధిపోట్లు** పుస్తకాలు ఊహించిన దాని కన్నా ఎన్నో రెట్లు అమ్ముడు పోయాయి. మిగిలిన పుస్తకాలన్నియూ పూర్తి సంతృప్తి కరమైన ఫలితాలను ఒసంగాయి. పుస్తకములు కావలసిన వారు మరియు నాచే మీ గృహాన్ని పరిశీలింప చేయించుకోవాలనుకుంటే నా సెల్ నెంబర్ : 98481 14778 కు ఫోన్ చేయవచ్చును. నాకు స్వంత వెబ్సైట్ కూడా కలదు **www.subhavaastu.com**. ఈ సంవత్సరము వాస్తు సలహాల గురించి తెలుసుకుందాము.

కొందరు పాఠకులు కోరిన మేరకు ఈ సంవత్సరం వాస్తు సలహాలను అందించడము జరిగినది. సూక్ష్మంగా, విఫలంగా గల ఈ వాస్తు సలహాలను చదివి అవగాహన చేసుకోగలరని భావిస్తాను. ముందుగా స్థలము కొనే వారి కోసము సలహాలు.

1. మొట్ట మొదటి సూచనగా మీరు కొనబోయే గృహమునకు ఈశాన్యము త్రైపు లేకుండా చూసుకోవాలి.
2. గృహమునకు ఈశాన్య భాగంలో మెట్లు, దిబ్బలు, భారీ భవంతులు, సెల్ ఫోన్ టవర్లు తదితరములు లేకుండా చూసుకోండి. ఈశాన్యములో తొలగించుకోవడానికి వీలైన మెట్లు దిబ్బలు తదితరములను తొలగించుకొని మాత్రమే గృహమును కొనడానికి ప్రయత్నము చేయాలి. ఒకవేళ వీలు లేకపోతే గృహము కొన్న తక్షణము వాటిని తొలగించుకోవాలి. తొలగించుకోవడానికి వీలులేని నిర్మాణములు వున్నచో ఆ గృహమును మీరు కొనకపోవడమే మంచిది.
3. మీరు కొనబోయే గృహమునకు తూర్పు భాగము త్రైపు కలిగి వుండరాదు. అలాగే తూర్పు భాగంలో ఎత్తులు గాని, భారీ భవంతులు గాని ఇతరత్ర ఇబ్బందులు కలిగించే అవాస్తు నిర్మాణములు వున్నచో ఆ గృహమును కొనవద్దు.
4. మీరు కొనబోయే గృహమునకు ఆగ్నేయ భాగం త్రైపు కలిగివున్నచో ఏ ప్రమాదము లేదని గమనించాలి. కొన్నిసార్లు ఆగ్నేయ భాగం త్రైపు గృహాలు అందువుండు యజమానులను మంచి అభివృద్ధికి తీసుకు వెళ్లడము జరుగుతుంది.
5. కొనబోయే గృహమునకు దక్షిణ భాగము వుచ్చంగా, బాగా ఎత్తుగా, మిర్రు కలిగి వున్నప్పుడు చాలా మంచిది.
6. దక్షిణ భాగము పల్లము కలిగి, గుంతలు, కొలనులు, పెద్ద కాలువలు వున్నచో అటువంటి గృహములను కొనరాదు.
7. కొనబోయే గృహమునకు నైఋతి పెరిగి వున్నచో అటువంటి గృహములను వదులుకోవడం మంచిది. పెరిగిన నైఋతి భాగమును తొలగించికోవడానికి వీలై అనుకూలమైనచో ఆ గృహమును కొనవచ్చును. హెచ్చరికగా వుండాలి.
8. నైఋతి భాగంలో ఎటువంటి పరిస్థితులలోను గుంతలు, కొలనులు, పెద్ద కాలువలు, బావులు ఇతరత్ర దోషపూరితమైనవి ఉన్నప్పుడు అటువంటి గృహములను కొనరాదు. ఈ విషయంలో జాగ్రత్త అవసరము. పొరపాటు చేయరాదు.
9. నైఋతి భాగంలో కొండలు, గుట్టలు, భారీ భవంతులు, అపార్లమెంట్లు, సెల్ ఫోన్ టవర్లు ఇతరత్ర వున్నచో అటువంటి గృహములను నిరభ్యంతరముగా కొనగోలు చేయవచ్చు. చాలా మంచిది. ఈ అవకాశం వదులుకోవద్దు.
10. కొనబోయే గృహమునకు పశ్చిమ భాగం పల్లమైనచో ఆ గృహమును కొనరాదు. కిరాయికి వుండడము మంచిది కాదు.
11. పశ్చిమ భాగం మిర్రు కలిగి వున్న గృహములను కొనవచ్చు. ఆరోగ్యము, ఐశ్వర్యము, పెద్దరికము లభించును.
12. కొనబోయే గృహమునకు వాయవ్య భాగములో పల్లముగాని, గుంతలు బావులు గాని, లేకుండా చూసుకోవాలి. నైఋతి, ఆగ్నేయం కన్నా వాయువు భాగం మిర్రుగా వుండరాదు. ఈశాన్యం భాగం కన్నా మిర్రుగా వుండాలి.
13. కొనబోయే గృహమునకు ఉత్తర భాగంలో బావులు, గుంతలు, పెద్ద కాలువలు, ఇతరత్ర వున్నచో గృహమును కొనవచ్చు.
14. కొనబోయే గృహమునకు ఉత్తర భాగంలో మెట్లు కాని, భారీ భవంతులు గాని, గుట్టలు గాని, ఇతరత్ర వున్నచో అటువంటి గృహములను కొనకపోవడము చాలా మంచిది. లేనిచో అష్ట దరిద్ర్యము, నిత్యమూ తలపోట్లై.
15. వీధి పోట్లు విషయంలో చాలా జాగ్రత్తలు తీసుకోవాలి. ముఖ్యంగా ఒక విషయము గమనించుకోవాలి. ఈశాన్య వీధిపోటు

వున్న గృహములను ఎటువంటి పరిస్థితులలోను వదులుకోరాదు. ఇటువంటి గృహములను కొనే అవకాశము వచ్చినపుడు తప్పని సరిగా కొనడము చాలా మంచిది.

16. తూర్పు వీధి పోటు గల గృహము నిరభ్యంతరముగా కొనవచ్చు.
17. తూర్పు ఆగ్నేయం వీధి పోటు గల గృహము కొనరాదు.
18. ఆగ్నేయ వీధి పోటు గల గృహమును కొనరాదు.
19. దక్షిణ ఆగ్నేయ వీధి పోటు గల గృహమును అశుభమని తలచరాదు. నిరభ్యంతరముగా కొనవచ్చు.
20. దక్షిణ వీధి పోటు గల గృహమును కొనవచ్చు.
21. దక్షిణ నైఋతి వీధి పోటు గల గృహమును కొనరాదు.
22. నైఋతి వీధి పోటు గల గృహమును ఎటువంటి పరిస్థితిలోను కొనరాదు.
23. పశ్చిమ నైఋతి వీధి పోటు గల గృహమును కొనరాదు.
24. పశ్చిమ వీధి పోటు గల గృహమును కొనవచ్చు. (పూర్తి వివరాలకు శుభవాస్తు పుస్తకమును చదవండి.)
25. పశ్చిమ వాయవ్య వీధి పోటు గల గృహమును నిరభ్యంతరముగా కొనవచ్చు.
26. వాయవ్య వీధి పోటు గల గృహమును కొనరాదు.
27. ఉత్తర వాయవ్య వీధి పోటు గల గృహమును కొనరాదు.
28. ఉత్తర వీధి పోటు గల గృహమును కొనవచ్చు.
29. ఉత్తర ఈశాన్య వీధి పోటు గల గృహమును నిరభ్యంతరముగా కొనవచ్చు.
30. ఎత్తు పల్లాల విషయానికి వస్తే ఈశాన్య భాగంలో పల్లమున్న గృహమును నిరభ్యంతరముగా కొనవచ్చు.
31. ఈశాన్య భాగంలో ఎత్తు గల గృహమును కొనరాదు.
32. తూర్పు భాగమున పల్లమున్న గృహమును కొనవచ్చు.
33. తూర్పు భాగమున హెచ్చు, ఎత్తు కలిగి వున్న (మిఠ్రు) గృహమును కొనరాదు.
34. ఆగ్నేయ భాగంలో పల్లమున్న గృహమును కొనరాదు.
35. ఆగ్నేయ భాగంలో నైఋతి కన్నా ఎత్తు కలిగి వున్న గృహమును కొనరాదు.
36. దక్షిణ భాగమున ఎత్తు కలిగి వున్న గృహమును కొనడము మంచిది.
37. దక్షిణ భాగమున పల్లము కలిగి వున్న గృహమును కొనరాదు.
38. నైఋతి భాగమున ఎత్తు కలిగి వున్న గృహమును కొనవచ్చు.
39. నైఋతి భాగమున పల్లము కలిగి వున్న గృహమును కొనరాదు.
40. పశ్చిమ భాగమున ఎత్తు కలిగి వున్న గృహమును కొనవచ్చు.
41. పశ్చిమ భాగమున పల్లము కలిగి వున్న గృహమును కొనరాదు.
42. వాయవ్య భాగమున ఆగ్నేయం, నైఋతి కన్నా ఎత్తు కలిగి వున్న గృహమును కొనరాదు.
43. వాయవ్య భాగమున పల్లము కలిగి వున్న గృహమును కొనరాదు.
44. ఉత్తర భాగమున ఎత్తు కలిగి వున్న గృహమును కొనరాదు.
45. ఉత్తర భాగమున పల్లము కలిగి వున్న గృహమును కొనవచ్చు.
46. కొనబోయే గృహము గురించి అందు నివసించిన వారి గురించి, వారి పరిస్థితుల గురించి చుట్టు పక్కల వారిని అడిగి విచారించడం చాలా మంచిది. దీని వల్ల కనీసం మీరు కొనబోయే గృహము పరిస్థితి అర్థము అవుతుంది. కొనబోయే గృహమునకు ఎటువంటి కోర్టు వాజ్యములు లేకుండా ఇతర వ్యవహారములు లేకుండా వున్నటువంటివి మాత్రమే కొనాలి. సాధారణంగా వాయవ్య, ఆగ్నేయ దోషాలు కలిగిన గృహాలకు కోర్టు వ్యవహారాలు ఉండును. గృహము కొనే సమయంలో మీరు కొనేలా వారిలా వుండక సాధారణ వ్యక్తిలా వెళ్లి విచారించడం చాలా మంచిది. వ్యవహారములన్న గృహములను ఇతరులకు అంటగట్టడానికి ఎన్నో ప్రయత్నాలు చేస్తుంటారు. జాగ్రత్తలు తీసుకోవాలి. సాధారణంగా కొనబోయే గృహమునకు వాయవ్య, ఆగ్నేయ దోషమున్నచో వ్యవహారములు వుంటాయని గమనించాలి. కొనబోయే స్థలమునకు కూడా పై పాయింట్స్ను గమనించి దోషములు లేకుండా వున్న స్థలమును కొనడము మంచిది. ముఖ్యముగా గృహముల కన్నా స్థలముల విషయములో ఎన్నో వ్యవహారములు వుంటాయి. ఇటువంటి అన్నింటిని గమనించి తగిన జాగ్రత్తలు తీసుకొని కొనడము చాలా మంచిది.

విది ఏమయినా చుట్టు ప్రక్కల వారిని విచారించడము మంచిదనే విషయము మరొకసారి గుర్తుకు తెచ్చుకోవాలి. ఒక్కో సారి స్థలముల విషయములో చుట్టు ప్రక్కల ఎవరిని విచారించడానికి అవకాశము వుండదు. కావున అనుభవజ్ఞుడైన ఓ న్యాయవాదిని సంప్రదించి జాగ్రత్తలు పాటించి స్థలములను కొనాలి.

47. స్థలముల విషయములో దక్షిణ నైఋతి, పశ్చిమ భాగంలో బావులు, గుంతలు, పల్లము లేకుండా చూసుకోవాలి.
48. ఉత్తర, ఈశాన్య, తూర్పు భాగమున బావులు, గుంతలు, పెద్ద కాలువలు, పల్లమున్న స్థలములను వదులుకోవద్దు.
49. ఇక వీధి పోట్ల విషయములో చెడు వీధి పోట్లు గల స్థలములను కొనరాదు.
50. శుభ వీధి పోట్లు గల స్థలములను కొనడము మంచిది.
51. ఈశాన్య వీధి పోటు గల స్థలములను ఎటువంటి పరిస్థితులలోను వదులు కోవద్దు. ఇలాంటి స్థలాలు కొనండి.
52. పెరిగిన స్థలముల విషయమునకు వస్తే ఈశాన్యం పెరిగిన స్థలమును వెంటనే కొనండి.
53. తూర్పు పెరగడము మంచిది. కాని ఈశాన్యం కోల్పోతుంది కదా. కావున ఇటువంటి స్థలముల విషయములో పూర్తి జాగ్రత్తలు తీసుకోవాలి. అనుభవజ్ఞుడైన ఓ వాస్తు శాస్త్రవేత్త సలహాలను పొందడం చాలా మంచిది గమనించండి.
54. ఆగ్నేయం పెరిగిన స్థలమును ఎటువంటి పరిస్థితులలోను కొనరాదు. దక్షిణ ఆగ్నేయం పెరిగిన స్థలమును కొనవచ్చు. అయితే ఈశాన్యములో గుంత వుండడం చాలా మంచిది. ఉత్తర ఈశాన్య నడక రావడము మరీ మంచిదని తెలుసుకోవాలి.
55. దక్షిణ భాగము పెరిగిన స్థలమును కొనరాదు.
56. దక్షిణ నైఋతి పెరిగిన స్థలమును కొనరాదు.
57. నైఋతి పెరిగిన స్థలమును ఎటువంటి పరిస్థితులలోనూ కొనరాదు.
58. పశ్చిమ నైఋతి పెరిగిన స్థలమును కొనరాదు.
59. పశ్చిమము పెరిగిన స్థలమును కొనరాదు.
60. పశ్చిమ వాయవ్యం పెరిగిన స్థలమును కొనవచ్చు.
61. వాయవ్యం పెరిగిన స్థలమును కొనరాదు.
62. ఉత్తరం పెరగడం చాలా మంచిది. అలాగని ఉత్తరం పెరిగిన స్థలమును కొన్నచో ఈశాన్య భాగమును కోల్పోతాము గదా. కావున ఇటువంటి స్థలముల విషయములో తగిన జాగ్రత్తలు తీసుకోవాలి. అనుభవజ్ఞుల సలహాలు పొందాలి.
63. ఉత్తర ఈశాన్యం పెరిగిన స్థలమును నిరభ్యంతరముగా కొనవచ్చు. ఇటువంటి స్థలాలను ఎటువంటి పరిస్థితుల్లోనూ వదులుకోవద్దు. కాస్త ధర ఎక్కువ అయిననూ స్థలమును కొనండి. తరాల కొద్దీ ఐశ్వర్యాన్ని నింపుకోండి.

ఇప్పటి వరకు మీరు కొనబోయే గృహములు మరియు స్థలముల గురించి తెలుసుకోవడం జరిగినది. ఇకపై కొన్న గృహములకు మరియు మీరు నివాసితమున్న గృహమునకు వాస్తు దోషమున్నచో వాటిని ఎలా తొలగించుకోవాలి. లేదా ఎలా వాటిని గమనించాలి మరియు దోషాన్ని ఎలా పోగొట్టాలి ఇతరత్రా విషయాలను పాయింట్స్ రూపకముగా తెలుసుకుందాము. మొదటిగా ఈశాన్య స్థలములు, గృహముల గురించి తెలుసుకుందాము.

64. దిక్కులలో ఈశాన్యం రాజు. కాన ఈశాన్య విషయములో జాగ్రత్తగా వ్యవహరించాలి. పొరపాటు చేయరాదు. రాజు సరిగా లేకపోతే రాజ్యము పతనము అవుతుంది. అలాగే ఈశాన్యం సరిగా లేకపోతే అందుండు వారు బ్రష్టు పట్టి పోవుదురు. ఒకటికి నాలుగు సార్లు ఈ విషయమును పదే పదే గుర్తుంచుకొని జాగ్రత్తలు తీసుకొన్నచో జీవనము భృహత్తరంగా గడిచి వంశం అభివృద్ధి పొంది సకల సౌభాగ్యాలతో సిరిసంపదలతో తులతూగుతారు.
65. గృహమునకు ఈశాన్య భాగమున మెట్లు వుండరాదు. అలా ఉన్నచో కొట్టి వేయడము మంచిది.
66. ఈశాన్య భాగమున పల్లము కలిగి వుండడం అదృష్టాన్ని కొని తెచ్చుకొన్నట్లే.
67. ఈశాన్య భాగమున అరుగులు వున్నచో వెంటనే కొట్టి వేయాలి. ఆలస్యం చేయరాదు.
68. ఈశాన్య భాగమున గుంత లేనట్లయితే వెంటనే ఓ గుండ్రటి గుంతను ఏర్పాటు చేసుకోవాలి.
69. ఈశాన్య భాగమున నడక వచ్చులాగున ద్వారములు ఏర్పాటు చేసుకోవాలి.
70. ఈశాన్య భాగమున ద్వారము వుండడం చాలా మంచిది. అది తూర్పు ఈశాన్యం కాని, లేదా ఉత్తర ఈశాన్యం కాని ఏదైనా సరే ఈశాన్య భాగములో ద్వారం వుండడం చాలా మంచిది.
71. ఈశాన్య భాగమున దిబ్బలు వుండడం జరిగితే వెంటనే తొలగించుకోవడం చాలా మంచిది, తక్షణ కార్యక్రమముగా దీనిని తొలగించుకోవడం చేయాలి. ఈ విషయంలో ఆలస్యం చేయడము వల్ల కొరివితో తలకాయను గోక్కున్నట్లే.
72. తూర్పు భాగము పల్లము కలిగి వుండడం మంచిది.

73. తూర్పు బాగమున బావి వుండడం మంచిది. ఏ తొందర లేదు.
74. తూర్పు బాగమున అరుగులు వున్నచో, ఈ అరుగులు ఇంటి యందలి గర్భముకన్నా ఎత్తుగా వున్నచో తగ్గించుకోవడం లేదా తొలగించుకోవడం చేయాలి.
75. తూర్పు బాగమున ఇంటికి ఎదురు వచ్చునట్లుగా మెట్లు వుండడం తప్పు.
76. తూర్పు ద్వారము ఉంచుకోవడం మంచిదే. నడక శుభకరము.
77. ఆగ్నేయభాగము పెరిగివుండడం తప్పు. తొలగించుకోవడం వెంటనే చేయాలి.
78. ఆగ్నేయ భాగము ద్వారా నడక రావడం చాలా తప్పు. తగిన జాగ్రత్తలు తీసుకొని ఈశాన్య నడక వచ్చులాగున చేసుకొన్నచో మంచిదని గమనించాలి. ఆగ్నేయ నడక అనేక రకాల వ్యవహారాలను తీసుకు వస్తుంది. మరీ మరీ గమనించాలి.
79. ఆగ్నేయ భాగములోని భూమి మట్టము నైఋతి కన్నా ఎత్తు కలిగి వుండరాదు.
80. దక్షిణ భాగము పెరిగి వున్నచో తొలగించుకోవడం చేయాలి.
81. దక్షిణ భాగమున కొళాయి గుంతలు గాని, పల్లము గాని వున్నట్లయితే పూడ్చివేసి అరుగులు నిర్మాణము చేయాలి.
82. దక్షిణ భాగము గుండా నీరు బయటికి వెళ్ళడం మంచిది కాదు. దక్షిణ ఆగ్నేయం ద్వారా నీరు బయటికి వెళ్ళాలి.
83. గృహమునకు దక్షిణ నైఋతి ద్వారమున్నచో తొలగించుకోవాలి. వెంటనే ఆలస్యము చేయక ద్వారమును పూడ్చివేసి గోడను నిర్మించుకోవాలి. ఇటువంటి పనులు చేయునపుడు ప్రయాణము చేయడం నిషిద్ధము.
84. నైఋతి భాగములో ద్వారమున్నచో తొలగించుకొని అత్య ఆవశ్యకముగా గోడ నిర్మాణము చేసుకోవాలి. ఈ సమయంలో ప్రయాణము కూడా నిషిద్ధము. ఒక దినం ఆలస్యం చేయటము కూడా మంచిది కాదు. మరణ కారకము.
85. దక్షిణ నైఋతి, నైఋతి, పశ్చిమ నైఋతిల యందు గోడ నిర్మాణము చేయునపుడు ప్రయాణాలు చేయవద్దు.
86. నైఋతి పెంపు కలిగి వున్నచో చాలా చెడ్డది. పెంపు కలిగిన స్థలమును గృహమునుండి వేరు చేసుకోవడం చేయాలి.
87. పశ్చిమ భాగము పెంపు కలిగి వున్నప్పుడు దాన్ని తొలగించుకోవడానికి వీలు లేకపోతే భారీ వృక్షములను నాటుకోవడం, బలమైన రాతి అరుగుల నిర్మాణము చేయడం ఉత్తమమైన పద్ధతి. వీలైతే ఉపగృహము లేదా షెడ్యు వేసుకోవాలి.
88. వాయవ్యం విషయములో తగిన జాగ్రత్తలు తీసుకోవలసి వుంటుంది. ఇక్కడ అనుభవజ్ఞుల సలహాలు అవశ్యం.
89. ముఖ్యముగా వ్యాపారస్థులు వాయవ్య విషయములో జాగ్రత్తలు తీసుకొనకపోతే తరువాత కాలములో అనేక బాధలకు గురి కావలసి వుంటుంది. జీవితాంతము విచారించవలసి వుంటుంది. ఇది వ్యాపారులకు సాధారణ విషయము కాదు.
90. స్థిరత్వము కలిగిన గృహస్థులును అస్థిర పరిచి బ్రహ్మ పట్టించే శక్తి వాయవ్య భాగమునకు కలదు.
91. సాధారణంగా ఎన్నో గృహాలకు వాయవ్యం పెరిగి వుండడం చూడవచ్చును. ఇది చాలా తప్పు. ఇటువంటి దోషాలను ఆలస్యము చేయక సరిచేయించు కోవడం చేయాలి. లేనిచో ఆర్థిక విషయాలలో ఇతరాత్రా బాధలకు గురి కావాలి.
92. ఉత్తరం ద్వారా నడక సాగడం అత్యుత్తమము.
93. ఉత్తరం పల్లమై వుండడం మహోత్తమము.
94. ఉత్తరం గుండా వాడుక నీరు బయటకు వెళ్ళడం అద్భుతము.
95. ఉత్తరం ద్వారం వుండడం బ్రహ్మాండము.
96. ఉత్తరం కుభేర స్థానము. ధనాదాయము, ఉత్తరం ఉత్తమం.
97. స్థలమును కొన్న తరువాత గృహమును నిర్మించుకోవడానికి ముందే ఆ స్థలముయందు ప్రహారీ గోడను నిర్మించుకోవడం సర్వదా శుభకరము, శ్రేష్ఠము. ఇది సరైన విధానము. అవలంబించాలి.
98. తూర్పు వీధి స్థలమైనచో ఈ ప్రాంతములో ప్రహారీ గోడకు తూర్పు మధ్యమునుండి ఈశాన్య ప్రాంతము వరకు గోడలు కట్టకుండా మిగిలిన అన్ని దిక్కుల యందు గోడ నిర్మాణము సాగించాలి.
99. ప్రహారీలో గృహమంతయు నిర్మితమైన తరువాత తూర్పు ఈశాన్య ప్రాంతములో ప్రహారీని గేట్లు మినహా మిగిలిన ప్రహారీని పూరించుకోవాలి. ఈ విధంగా చేయడము వల్ల గృహ నిర్మాణం తర్వాత పూర్తి అగును.
100. పశ్చిమ, దక్షిణ ప్రాంత ప్రహారీ గోడలను చాలా ధృఢముగా నిర్మించుకోవాలి.
101. దక్షిణ, పశ్చిమ గోడలను ఉత్తర, తూర్పు గోడలకన్నా చాలా ఎత్తుగా నిర్మించాలి.
102. బలమైన పరిసర ప్రాంత అవాస్తవ దోషములను నివారించుకోవడానికి ప్రహారీ గోడ నిర్మాణము ఓ చక్కటి ఉపాయము.
103. మీ గృహమునకు దక్షిణ ప్రాంతములో పల్లమున్నను, గుంతలున్నను, బావులున్నను దక్షిణ ప్రహారీ గోడను బాగా ధృఢంగా, బలంగా నిర్మించుకోవడం వల్ల ఆ దోషాలను హరిస్తాయి. ఎంత బలంగా నిర్మిస్తే అంత మంచిది.

104. మీ గృహమునకు పశ్చిమ ప్రాంతములో పల్లమున్నను, గుంతలున్నను, బావులున్నను పశ్చిమ ప్రహారీ గోడను బాగా ధృఢంగా, బలంగా నిర్మించుకోవడం వలన ఆ దోషాలను హరిస్తాయి. ఎంత దృఢంగా నిర్మిస్తే అంత శుభము.
105. ఈ ప్రహారీ గోడ వల్ల జరిగే ఇంకొక సత్ఫలితము ఏమంటే ఏదైనా చెడు వీధి పోటు గృహమునకు తగులుతున్నచో ఆ దోషమును ఈ ప్రహారీ గోడ చాలా భాగము అడ్డుకుంటుంది. ఇంకా ఇతర కీడు విషయాల్లో కూడా శుభం చేయును.
106. నైఋతి ప్రాంతముయందలి ప్రహారీ గోడ కూలినచో ఏమాత్రము అశ్రద్ధ చూపక ఒక్క క్షణము ఆలస్యము చేయకుండా తక్షణమే యుద్ధ ప్రాతిపదికన ఆ కూలిన ప్రాంతమును మరమ్మత్తు చేయించుకోవాలి. ఆలస్యము చేసినచో పాము కాటుకన్నా, ఎక్కువ ప్రమాదాన్ని రుచి చూడవలసి వుంటుంది. అజాగ్రత్త కాలకూట విషము కన్నా ఎక్కువ.
107. ప్రతి 10 అడుగులకు ఒక పిల్లర్‌ను వేసుకుంటూ మధ్యలో ప్రహారీని నిర్మించడం మంచి మార్గము. ఈ విధానం వల్ల ప్రహారీ ఎక్కువ కాలము ధృఢంగా వుంటుంది. ఏదైనా ప్రకృతి విలయాలకు లేదా ఎక్కువ సంవత్సరముల సమయము గడచిన తరువాతను గోడ కూలడము అంటూ జరిగితే రెండు పిల్లర్ల మధ్య భాగము మాత్రమే గోడ కూలడము జరుగుతుంది. తద్వారా మరమ్మత్తు చేయించుకోవడం సులభము పైగా ఖర్చు చాలా తక్కువ అవుతుంది.
108. ప్రహారీ యందలి గృహము ముఖద్వారమునకు ఎదురుగా ప్రహారీకి గేటు వుండవలెను.
109. ప్రహారీ ఎత్తుకన్నను గేటు ఎత్తును పెంచుకోవడం వద్దు.
110. ప్రహారీ గోడ మందమునకు మధ్యలో గేటు రావడం ఉత్తమము.
111. తూర్పు వీధి గృహముల వారు ద్వారములను తూర్పు ఈశాన్యములో ఉంచడము వల్ల అనేక సత్ఫలితాలను పొందగలరు.
112. ఈ ద్వారమును తెరవడము అనేది ఉత్తరము ప్రక్కగా ఉన్న గదిని తీసి తలుపును తెరవాలి. ఇరుసు దక్షిణముకు ఉంటుంది. అనగా ద్వారమునకున్న దక్షిణ భాగము చెక్కకు తలుపును బిగించివుంటాము.
113. తూర్పు లేదా ఉత్తర ముఖద్వారము బేసి మట్టము లోపలి ద్వారముల బేసి మట్టముకన్నా పల్లముగా వుండడము మంచిది. అప్పుడు ముఖద్వారము గల గది పల్లమైనట్లే కదా!
114. దక్షిణ వీధి గృహస్థులు కొందరు ఉత్తర ఈశాన్యములో ద్వారము వుంచక కేవలం కిటికీలు వుంచి తృప్తి పడుతారు. సాధ్యమైనంతవరకు ఉత్తర భాగమున కిటికీ కన్నా తలుపు బిగించుకోవడానికే ప్రాధాన్యత ఇవ్వండి.
115. ముఖద్వారము ఒక్కటి వాస్తురీత్యా బాగుందనుకొని తృప్తిపడి ఇతర ద్వారములను అశ్రద్ధ చేయకుండా వాస్తుకు సరిపోయే లాగున మాత్రమే ప్రతి ద్వారమును ఉచ్చ ప్రాంతములో మాత్రమే ఏర్పాటుచేసుకోవాలి.
117. గృహస్థులు ఉచ్చ నడకవల్ల భద్రతా బావము కలిగి ధనము బాగా కూడి ఆరోగ్యము చక్కగా వుండి ఆనందంగా జీవనము గడుపుదురు. తరాలు గడిచే కొద్దీ అనుకూలమైన సంతానము కలిగి కీర్తి ప్రతిష్ఠలు లభించును.
118. ప్రతి గదికి ఈశాన్య భాగముయందు ఏ బరువులు ఉంచకుండా ఖాళీగా ఉంచడము ప్రసస్తమైనది. ప్రతి గదికి ద్వారమును ఈశాన్య భాగములో వుంచడం వల్ల తప్పని సరిగా నడక ఈశాన్యమునకు సాగుతుంది.
119. గృహము యందలి ఈశాన్య గది విషయములో జాగ్రత్తలు బాగా తీసుకొన్న గృహస్థులు మంచి భవిష్యత్తును పొందగలరు.
120. దేవుని గదిలో ప్రతి దినమూ దీపం వెలిగించడము చాలా మంచిది. ఐదు రకాలు లేదా మూడు రకాల నూనెను కలుపుకొని ఒక సీసా లేదా ఒక డబ్బాలో ఉంచుకొని దీపం కొరకు నూనెను వాడుకోవాలి. భగవంతునికి శ్రద్ధతో పూలు మరియు పండ్లు సమర్పించుకోవడము మహోత్తమము. నిప్పుల్యుషమైన, నిర్మలమైన హృదయంతో, ప్రశాంత చిత్తముతో కనీసము దినమునకు రెండు నిమిషాలైనా భగవంతునికి కేటాయించండి. ఆ రెండు నిమిషాల సమయంలో ఇతర ఏ ఆలోచనలు లేకుండా చూసుకోవాలి. సాంబ్రాణి పొగ వేయడము ప్రసస్తమము. దైవం తలుచుకుంటే ఏ క్షణంలోనైనా ఏమైనా జరుగవచ్చును అనే విషయములు మరువరాదు.

మీ

సురేష్ నిధాంతి

సెల్ : 98481 14778

www.subhavaastu.com